



**መኸተ ኣንጻር ለበዳ ኮሮና ቫይረስ - ጀርመን**

መግለጺ ኣዋሃዲት ኮሚቴ

ፕሮጀክት መኸተ ለበዳ ኮሮና ኣብ ጀርመን

ንዓለምና ኣብ ሃንደበታዊ ሓዲጋ ዘእተወ ለበዳ ኮሮና ካብ ኢሲያ ሰጊሩ ኣብ ኤውሮጳ ምስ ኣሰፋሕፈሐን ግሎባልያዊ መልክዕ ምስሓዘን፣ ሓደገኛነቱ ብምርዳእ ኣብ ጀርመን ዝርከብ ኤርትራዊ ዜጋ ቅዱስ ተበግሶ ከምዝወሰደ ዘይርሳዕ ኢዩ። ብድሕሪ እዚ እውን መዓልቱ ኣኸሊ ብጥርኑፍን ብምእኹልን ኣገባብ ንባዕሉ ኣብ ጸገም ከሎ፣ ብሓደ ኢዱ ካበዚ ሓዲጋ ነፍሱ እንዳሓለወን ነንሕድሕዱ እንዳተሓላለዩን፣ ቦቲ ካልእ ከኣ ኣብ ውሽጢ ሃገር ዘሎ ህዝቡ ነቲ ብሚኒስትሪ ጥዕና ዝረኽቦ ኣገልግሎት መመላእታ ንክኸውን፣ ገንዘባዊ ወለንታዊ ወፊያ ብምብጋስ ነዚን ካልእን ንምዕዋት፣ ኣብነታዊ ንጥፊታት ኣካይዱን የካይድን ኣሎ።

ልዑልነት/ዚ ህዝባዊ ሓልዮትን ጥምረትን፣ ብውልቅን ብጥርኑፍን፣ ኤርትራውያን ኣብ ዲያሰፖራ ብዘመዘገብዎ ውጽኢት፣ ተኾሊዑ ኣሎ። ኣብ ጀርመን ዝርከብ ዜጋ ምስ ካልኣት ፈተውቱ ብምዃን፣ ብውልቁን ብመንገዱ ሃገራዊ ውዳበታትን ካልኣት ባህላውን ሰፖርታውን ማሕበራውን ጥርናፊታቱ፣ዘበርከቱን ዘበርከቱ ዘሎን ሎሚ እውን ከም ትማል ክሳብ ጽባሕ ኣብ ታሪኽ ኤርትራዊ ጥምረት ዘለዎ ቦታ በሪኽ ምዃኑ ዘማትእ ኣይኮነን። ነዚ ሃገራውን ሓርበኛውን ዕላማ ኩሉ ዜጋ ብሓደ ጥምረት ኢደይ ኢድካ



ኢሉ ሰለዝተበገሰሉን ፡ ማሕበረሰባት፣ ህግደፍ፣ ሃማደኤን መንእሰያት ህግደፍ ኣብ ሙሉእ ጀርመን ዝርከቡ ብሓደ ህርመትን ድርኪትን ከይሰልከዩ ሰለዝሰርሓን፣ ብነፍሱ-ወከፍ ሃገራዊ ሽማግሌ ከተማታት ጥርኑፍ ዝኾነ ንጥፊታት ሰለዝተኻዩደ፣ ሃገራዊ ሽማግሌ ጀርመን ነዚ ፕሮጀክት እዚ ኣብ ምምእዛኑ ይኹን ኣብ ምምእኻሉ፣ መዓልታዊ ንጥፊታት ንምሕያል ሓይሊ ፅማም ብምቋም፣ ከይተሓለለ ሰለዝሰርሐን፣ ልዕሊ ኩሉ ኸኣ ኤርትራዊ ዜጋ ኣብ ጀርመን፣ ብሙሉእ ሃምን ቀልብን ኣብ ምዕዋቱ ታሪኻዊ ኣበርክቶ ሰለዝገበረ፣ ኣብ ውሽጢ ሓጺር ሳምንታት ህጡር ዝኾነ ውጽኢት ክምዝገብ ተኻኢሉ ኣሎ። ከምኡ ሰለዝኾነ ኸኣ ምስጋና ዘየጸበ ዜጋ እኳ እንተኾነ ኣዋሃሃዲት ኮሚቴ ፕሮጀክት መኸተ ለበዳ ኮሮና ኣብ ጀርመን፣ ነዚ ሓርበኛ ዝኾነ ህዝብናን ውዳበታቱን ጥርናፊታቱን እንዳ ኣመስገነ ሰለቲ ውፋይ ስርሑ ዮሃና ይብል።

እቲ ሰራሕ ከምቲ ኣቐዲሙ ዝተገልጸ ደሃይ ሓድሕድኻ ምትሕትታት፣ ንሱብጸጋ ዕድመን ካልኣትን ብቐጻሊ ዘድሊ ምትሕብባር ምግባር፣ ንዝሓመሙ ሞራልን ተሰፋን ምሃብ፣ ኣብ ውሽጢ ሃገር ዝካረ ዝዛወቲ ዝውንኑ ንተኻረይቲ ናይ ገለ ኣዋርሕ ክራይ ሕድገታት ምግባርን ካልእን ዘጠቓለለን ኮይኑ፣ ዛጊት ክሳብ ሎሚ ኣብ ሕሳብ ቁጽሪ ባንክ ብውልቂ ይኹን ብውዳበታት ብማሕበራት ብጥርናፊታት ዝኣተወ ገንዘብ እዚ ዝሰዕብ ኢዩ።



€ 611,009,90

እቲ ብሃማደኤ ጀርመን ብፍሉይ ዝተወፈየ €100,000,00 ምስ ዝድመሮ ኸኣ፡ እቲ ዛጊት ብጠቐላላ ዝተወፈየ ገንዘብ

€ 711,009,90

ፕሮጀክት መኸተ ለበዳ ኮሮና፡ኣብ ጀርመን፡ ገና ክሳብ ሓደጋ ለበዳ ኮቪድ ብሱሩ ዝቐንጠጥ ንጥፈታቱ ንጥምረትና ዘማእኸለን ሓድሕዳዊ ምትሕልላይ ዘቐደመን ኮይኑ፡ ወፊያ ገና ቀጻሊ ምዃኑ ንሕብር። ንኹሉም ዜጋታት ዛጊት ኣብዚ ቅዱስ ዕላማ ዘይተሳተፉ ኸኣ ብዓቕሞምን ብወለንተኣምን ኣካል ናይዚ ሃገራዊ ተበግሶ ክኾኑ ንጽውዕ!

ኩሉ ድሕሪ ድሕነትንን ጥዕናን ዜጋታትና!  
ዓወት ንሓፋሽ!!

ኣዋሃዳት ኮሚቴ  
ፕሮጀክት መኸተ ለበዳ ኮሮና ኣብ ጀርመን

06.05.2020